

Active participation of cooperatives in rural areas reached 98 percent: Shah

सहकार-रोजगार उत्सव: केन्द्रीय गृह एवं सहकारिता मंत्री बोले...

ग्रामीण क्षेत्रों में सहकारिता की सक्रिय भागीदारी 98 फीसदी पर पहुंची: शाह

राजस्थान 2047 तक सहकारिता आंदोलन में नम्बर वन पर होगा

आने वाले 100 साल सहकारिता को समर्पित होंगे



पत्रिका न्यूज नेटवर्क
patrika.com

जयपुर. केन्द्रीय गृह एवं सहकारिता मंत्री अमित शाह ने गुरुवार को जयपुर के दादिया गांव में आयोजित सहकार एवं रोजगार उत्सव में कहा कि मोदी सरकार ने वर्ष 2021 में स्वतंत्र मंत्रालय बनाकर सहकारिता को नई दिशा दी है। बीते चार साल में ग्रामीण क्षेत्रों में सहकारिता में सक्रिय भागीदारी बढ़कर 98 फीसदी तक पहुंच गई है। केन्द्र की योजनाओं को गति देने में राजस्थान की भजनलाल सरकार बेहतर काम कर रही है। इसके कारण सहकारिता के इनसैटिव में राजस्थान को 1 से 5 नम्बर के बीच पहुंचा दिया है।



शाह ने कहा कि आने वाले सौ साल सहकारिता को समर्पित रहेंगे और वर्ष 2047 में जब देश आजादी का शताब्दी वर्ष मनाएगा, तब राजस्थान सहकारिता में देश का नंबर एक राज्य होगा। उन्होंने कहा कि मोदी सरकार के नेतृत्व में सहकारिता को गांव-गांव तक पहुंचाने की एतिहासिक पहल हो रही है। केन्द्र और राजस्थान सरकार मिलकर

राजस्थान में सहकारिता आंदोलन को और मजबूत कर रहे हैं। कृषि विकास व फसलों के उत्पादन में राजस्थान सबसे आगे है। मोदी सरकार ने बीते 11 साल के अपने कार्यकाल के दौरान गेहूं की एमएसपी में 73 प्रतिशत, चने में 82 प्रतिशत, सरसों में 95 प्रतिशत और मूंगफली की एमएसपी में 82 प्रतिशत वृद्धि की है। पूर्व मुख्यमंत्री वसुंधरा राजे, केन्द्रीय मंत्री गजेन्द्रसिंह

राज्य सरकार लाएगी नया को-ऑपरेटिव कोड: सीएम

मुख्यमंत्री भजनलाल शर्मा ने कहा कि राज्य सरकार नया को-ऑपरेटिव कोड लाने की दिशा में कार्य कर रही है। कांग्रेस सरकारों का गरीब से कभी कोई नाता नहीं रहा। जब से देश में पीएम मोदी ने देश की बागडोर संभाली, तब से गरीबों को उनका हक मिलना शुरू हुआ। सीएम ने राजस्थान सरकार की योजनाओं की उपलब्धियों के बारे में बताया और कहा कि पीएम मोदी के नेतृत्व व अमित शाह के मार्गदर्शन से राजस्थान समृद्धि की राह में आगे बढ़ रहा है।

शेखावत, उप मुख्यमंत्री दिया कुमारी व प्रेमचंद बैरवा, सहकारिता राज्य मंत्री गौतम कुमार दक, डेयरी व गोपालन मंत्री जोराराम कुमावत, राज्यसभा सांसद व भाजपा प्रदेशाध्यक्ष मदन राठौड़, मंत्रालय के सचिव आशीष भुटानी तथा सरकार के मुख्य सचिव सुधांशु पंत मौजूद रहे।